



# ମହାତ୍ମା ଗାନ୍ଧୀଙ୍କ ସ୍ୱପ୍ନକୁ ସାକାର କରିବା ସକାଶେ ସଭିଏଁ ପ୍ରୟାସ କରିବା ଉଚିତ: ଉପ ରାଷ୍ଟ୍ରପତି ମହାତ୍ମା ଗାନ୍ଧୀଙ୍କ ପ୍ରତିମୂର୍ତ୍ତି ଉଦ୍ଘାଟନ କଲେ ଉପ ରାଷ୍ଟ୍ରପତି

Posted On: 02 OCT 2017 4:57PM by PIB Bhubaneswar

ମହାତ୍ମା ଗାନ୍ଧୀଙ୍କ ସ୍ୱପ୍ନକୁ ସାକାର କରିବା ସକାଶେ ସଭିଏଁ ପ୍ରୟାସ କରିବା ଉଚିତ ବୋଲି ଉପ ରାଷ୍ଟ୍ରପତି ଶ୍ରୀ ଏମ ଭେଙ୍କେୟା ନାଇଡୁ କହିଛନ୍ତି । ଏହା ଦ୍ୱାରା ତାଙ୍କ ପ୍ରକଳ୍ପିତ ‘ରାମରାଜ୍ୟ’ ଜନ୍ମନେବ ଯେଉଁଠାରେ ସଭିଏଁ ସମାନ ବୋଲି ବିବେଚିତ ହେବେ ଏବଂ ସେଠାରେ କୌଣସି ପ୍ରକାର ଭେଦଭାବ ରହିବନାହିଁ । ଆଜି ଏଠାରେ ଜାତିର ପିତା ମହାତ୍ମା ଗାନ୍ଧୀଙ୍କ ଏକ ପ୍ରତିମୂର୍ତ୍ତି ଉଦ୍ଘାଟନ କରିବା ପରେ ସ୍ଥାନୀୟ ଦୟାନନ୍ଦ ବିଦ୍ୟାଳୟର ଛାତ୍ରଛାତ୍ରୀମାନଙ୍କ ସହ ଭାବ ବିନିମୟ କରି ଉପ ରାଷ୍ଟ୍ରପତି ଏହି ମତ ପୋଷଣ କରିଛନ୍ତି । ରାଜଘାଟ ପରିସରରେ ପ୍ରଥମ ଥର ପାଇଁ 1.8 ମିଟର ଉଚ୍ଚତା ବିଶିଷ୍ଟ ମହାତ୍ମା ଗାନ୍ଧୀଙ୍କ ଏକ ବ୍ରୋଞ୍ଜ ପ୍ରତିମୂର୍ତ୍ତି ସ୍ଥାପନ କରାଯାଇଛି । ଏହି ଅବସରରେ ଗୃହ ଓ ସହରାଞ୍ଚଳ ବ୍ୟାପାର (ସ୍ୱାଧୀନ ଦାୟିତ୍ୱ) ମନ୍ତ୍ରୀ ଶ୍ରୀ ହରଦୀପ ସିଂହ ପୁରୀ ଏବଂ ଅନ୍ୟ ଗଣ୍ୟମାଣ୍ୟ ବ୍ୟକ୍ତିମାନେ ଉପସ୍ଥିତ ଥିଲେ ।

ଉପ ରାଷ୍ଟ୍ରପତି କହିଲେ ଯେ ଗାନ୍ଧୀଜୀଙ୍କ ଚିନ୍ତନ କାଳଜୟୀ, ତାଙ୍କ କଳ୍ପିତ ରାମରାଜ୍ୟକୁ ଲୋକମାନେ ବାସ୍ତବ ଭାବେ ହୃଦୟଙ୍ଗମ କରିବା ଉଚିତ ଏବଂ ସରକାର ଓ ଜନସାଧାରଣ ଏହାକୁ ସାକାର କରିବା ଦିଗରେ ମିଳିତ ଭାବେ କାର୍ଯ୍ୟ କରିବାର ଦରକାର । ରାମରାଜ୍ୟ କହିଲେ ସେହି ଆଦର୍ଶ ଶାସନକୁ ବୁଝାଏ ଯେଉଁଠାରେ କୌଣସି ଭୟ, କ୍ଷୁଧା, ଦୁର୍ନୀତି, ଉତ୍ପୀଡ଼ନ କିମ୍ବା ଭେଦଭାବ ନଥାଏ । ତେଣୁ ରାମରାଜ୍ୟର ଆଦର୍ଶକୁ ଆମେମାନେ କାର୍ଯ୍ୟକାରୀ କରିବା ବିଧେୟ । ତାହା ମହାତ୍ମାଗାନ୍ଧୀଙ୍କ ଆଶା ଆକାଂକ୍ଷାକୁ ସାକାର କରିବ ବୋଲି ସେ କହିଥିଲେ ।

ଏହି ଅବସରରେ ଉପ ରାଷ୍ଟ୍ରପତି ରାଜଘାଟ ପରିସରର ପାର୍କ ସ୍ଥଳୀରେ ଏକ ବିଶ୍ଳେଷଣ କେନ୍ଦ୍ର (ଇଣ୍ଟରପ୍ରିଟେସନ୍ ସେଣ୍ଟର) ଉଦ୍ଘାଟନ କରିଥିଲେ । ଏହି କେନ୍ଦ୍ର ଏଲଇଡୁ ସ୍ଥିତ ବ୍ୟବହାର କରି ଡିଜିଟାଲ ଡିସପ୍ଲେ ମାଧ୍ୟମରେ ମହାତ୍ମା ଗାନ୍ଧୀଙ୍କ ଜୀବନ ଓ କାର୍ଯ୍ୟାବଳୀ ସଂପର୍କରେ ଭାବବିନିମୟମୂଳକ ଅଧ୍ୟୟନର ସୁଯୋଗ ପ୍ରଦାନ କରିବ । ସେଠାକୁ ଆସୁଥିବା ପର୍ଯ୍ୟଟକମାନେ ଫିଲ୍ମ ଦେଖିପାରିବେ, ମହାତ୍ମା ଗାନ୍ଧୀଙ୍କ ଜୀବନ ସଂପର୍କରେ ଜାଣିପାରିବେ ଏବଂ ଗାନ୍ଧୀଜୀ ଦେଇଥିବା ଭାଷଣ ମଧ୍ୟ ଶୁଣିପାରିବେ । ଏହା ବ୍ୟତୀତ କୁଇଜ୍ ପ୍ରତିଯୋଗିତାରେ ଭାଗ ନେଇପାରିବେ । ଇଅର୍ ଫୋନ ବ୍ୟବହାର କରି ସେମାନେ ଏହା କରିବା ଦ୍ୱାରା ସେମାନେ କୌଣସି ପ୍ରକାର ଅସୁବିଧାର ସମ୍ମୁଖୀନ ହେବେନାହିଁ ।

ଉପ ରାଷ୍ଟ୍ରପତି ଶ୍ରୀ ନାଇଡୁ ରାଜଘାଟ ସମାଧି କମିଟିର ଏକ ନୂତନ ଭବନକୁ ମଧ୍ୟ ଉଦ୍ଘାଟନ କରିଥିଲେ । ଏହି ଭବନରେ ପରିଦର୍ଶକ ପ୍ରକୋଷ୍ଠ, ପ୍ରକାଶନ ଯୁନିଟ୍, କର୍ମଚାରୀମାନଙ୍କ ପ୍ରକୋଷ୍ଠ ଏବଂ ପାନୀୟ ଜଳ ବ୍ୟବସ୍ଥା ରହିଛି ।

\*\*\*\*\*

(Release ID: 1504652) Visitor Counter : 2

